



भारत जोड़ो यात्रा के कोटा चरण में राहुल गांधी ने कोटा के कोचिंग छात्रों को संबोधित किया। इस दौरान मंच पर खड़े शांति धारीवाल को सुरक्षाकर्मियों धक्का देकर पीछे ले जाते नज़र आए।

## शांति धारीवाल को एहसास हो गया होगा कि, आलाकमान कौन होता है?

धारीवाल ने 25 सितम्बर के घटनाक्रम के बाद कहा था, कौन होता है आलाकमान, यहां जो कुछ है अशोक गहलोत हैं

जयपुर, 8 दिसम्बर (का.प्र.)। राजस्थान के नगरीय विकास मंत्री शांति धारीवाल ने एक बार मीडिया के सवाल के जवाब में कहा था कि कौन होता है आलाकमान, राजस्थान में तो आलाकमान अशोक गहलोत ही है। लेकिन पिछले 2 दिनों से राहुल गांधी की भारत जोड़ो यात्रा के कोटा चरण में जिनने भी घटनाक्रम हुए, उसमें शांति धारीवाल को इस बात का एहसास अवश्य हो गया होगा कि कांग्रेस में आलाकमान कौन है।

राहुल गांधी की भारत जोड़ो यात्रा जब कोटा में प्रवेश कर रही थी, तो बुधवार को लाडपुरा की सभा में राहुल गांधी ने शांति धारीवाल का नाम तक नहीं लिया, ना ही उनसे रूबरू हुए इतना ही नहीं उनके गृह क्षेत्र में भी उन्हें सभा में माइक तक नहीं पकड़ने दिया।

आलाकमान की ताकत की झलक शांति धारीवाल को गुरुवार को कई बार मिली, जब भारत जोड़ो यात्रा कोटा शहर से निकल रही थी। एक बार सुबह जब शांति धारीवाल राहुल गांधी के आगे बर्नाई गई डी में चल रहे थे, तो सुरक्षाकर्मियों ने उन्हें पकड़कर डी के रस्से से बाहर निकाल दिया। इसके बाद जब कोटा में स्टूडेंट के साथ राहुल गांधी मुलाकात करने गए, तो मंच पर शांति धारीवाल भी चढ़े। इस दौरान सुरक्षाकर्मियों ने उन्हें पकड़कर पीछे धरुल दिया। शांति धारीवाल को कभी यह उम्मीद नहीं रही होगी कि कोटा में किसी मंच पर उनके साथ ऐसा भी हो

### भारत जोड़ो यात्रा में भाजपा कार्यकर्ता ने आत्मदाह का प्रयास किया

कोटा, 8 दिसम्बर (का.प्र.)। राहुल गांधी की भारत जोड़ो यात्रा में गुरुवार को उस समय हड़कंध मंच गया, जब एक भाजपा कार्यकर्ता ने खुद को आग लगा ली। हालांकि, डीएसपी अंकित जैन ने अपनी शर्ट उतारकर आग बुझाकर हादसा जितने से बचा लिया।

प्रारंभिक जॉर्ज में सामने आया कि, यह कार्यकर्ता चार-पांच दिन पहले से ही यात्रा को रोकने की योजना बना रहा था, लेकिन किसी ने साथ नहीं दिया तो अकेले ही यात्रा को रोकने पहुंच गया।

सूत्रों का कहना है कि, किसी प्राइवेट हॉस्पिटल में प्राथमिक इलाज करने के बाद हॉस्पिटल विभाग के अधिकारी उसे अपने साथ

■ कोटा में हुए इस घटनाक्रम ने एक बार अभियंत्रण को घटनास्थल पर पहुंचा। पर पुलिस ने तुरंत आग बुझाकर युवक पर काबू कर लिया।

ले गए हैं।

जातव्य है कि, यात्रा कोटा के झालावाड़ रोड से आ रही थी, तभी कोटा के बोरखड़ा में रहने वाला कुलदीप शर्मा यात्रा में घुस गया। पहले तो वह यात्रा के दौरान खूब चिल्ला रहा था, कोई कुछ समझता, उससे पहले ही उसने खुद का आग लगा ली।

घटना की जानकारी मिलने पर कुलदीप शर्मा के बड़े भाई अमिताभ घटनास्थल पर पहुंचे।

अभिलाष ने बताया कि कुलदीप फार्मासिस्ट है और भाजपा से जुड़ा हुआ है। वह ए बी वी पी में रह चुका है। कहा जा रहा है कि, राहुल गांधी द्वारा बार-बार सावरकर पर टिप्पणी करने से कुलदीप नाराज था। कुलदीप का पैर झूलस गया है। इंटीलजेंस से जुड़े अधिकारी कुलदीप से पूछताछ कर रहे हैं।

■ कोटा में शक्ति प्रदर्शन के बावजूद धारीवाल को पहले तो राहुल गांधी के सुरक्षा घेरे से पकड़कर बाहर कर दिया गया, बाद में मंच से धक्का देकर सुरक्षाकर्मियों ने पीछे कर दिया, उनके बेटे का भी हाथ पकड़कर सुरक्षाकर्मियों ने बाहर निकला दिया।

■ कहा जा रहा है कि, धारीवाल के जरिए एहसास करा दिया गया है कि, अनुशासनहीनता के मामले में कार्यवाही जल्द होने वाली है।

सकता है। जब यात्रा आगे बढ़ रही थी तो धारीवाल के पुत्र अमित धारीवाल भी राहुल गांधी के पीछे आ गए, तो सुरक्षाकर्मियों ने उन्हें पकड़ा और एक तरफ धक्का मारते हुए बाहर निकाल दिया। जबकि धारीवाल इस यात्रा में अपने पुत्र के होर्डिंग लगाकर उसे

रजनैतिक मंच पर लांच करने का प्रयास कर रहे थे। यह कोई साधारण घटनाक्रम नहीं है, बल्कि ऐसी सच्चाई है जो सबके सामने नज़र आ रही है। दरअसल राजनीतिक चर्चाओं में बताया जा रहा है कि जिस तरह से 25 सितंबर के

घटनाक्रम हुआ और उस घटनाक्रम में शांति धारीवाल का सरकारी आवास ही काम नहीं आया, बल्कि खुद धारीवाल ने खुलकर तत्कालीन प्रभारी अजय माकन पर आरोप भी लगाए। इसके बाद धारीवाल सहित महेश जोशी और धर्मेश राठीडू को नोटिस जारी हुए, लेकिन इन पर कोई कार्यवाही नहीं हुई। यहां तक पिछले दिनों तत्कालीन प्रभारी अजय माकन ने राजस्थान का प्रभार तक छोड़ दिया और अपने पत्र में जोशी, धारीवाल, और राठीडू पर कार्यवाही नहीं होने पर रोष जताया। उसके बाद लग रहा था कि इस मामले को लेकर आलाकमान कोई सख्त कदम उठाएगा। हालांकि उस समय तो ऐसा कुछ भी नज़र नहीं आया कि आलाकमान 25 सितंबर के घटनाक्रम और तत्कालीन प्रभारी अजय माकन की नाराजगी के बाद में इन नेताओं को लेकर किस तरह का रवैया अपना रहा है। लेकिन कोटा में शांति धारीवाल को आलाकमान ने अपनी ताकत का एहसास करा दिया है।

आलाकमान के मानस का संकेत तो तभी मिल गया था जब भारत जोड़ो यात्रा के संबंध में समिति बनाई गई, तो शांति धारीवाल, महेश जोशी और धर्मेश राठीडू को स्थान नहीं दिया गया और दूसरा संकेत तब मिला जब कोटा, जिसे धारीवाल का गढ़ कहा जाता है, राहुल गांधी ने धारीवाल को कोई तबज्जो नहीं दी, गहलोत के तमाम प्रयासों के बाद भी और धारीवाल शक्ति प्रदर्शित करके भी राहुल गांधी की नजरों में नहीं आ पाए।

## सोनिया गांधी का जन्मदिन मनाने सवाई माधोपुर पहुंचा गांधी परिवार

■ 9 दिसंबर को सोनिया गांधी का जन्मदिन मनाने के लिए राहुल और प्रियंका भी सवाईमाधोपुर पहुंच गए हैं।

■ सोनिया गांधी संभवतः थोड़ी देर के लिए भारत जोड़ो यात्रा में शामिल होंगी।

भारत जोड़ो यात्रा राजस्थान के कोटा बूंदी क्षेत्र में चल रही है। सोनिया गांधी के सवाई माधोपुर पहुंचने के कुछ ही देर बाद कांग्रेस की राष्ट्रीय महासचिव प्रियंका गांधी वाड़ा भी सड़क मार्ग से सवाई माधोपुर पहुंचीं। कांग्रेस नेता राहुल गांधी भी भारत जोड़ो यात्रा से विश्राम लेकर अपनी मां सोनिया गांधी का जन्मदिन सेलिब्रेट करने के लिए हेलीकाप्टर से सवाई माधोपुर

## छवला रेप-मर्डर पर ...

कई याचिकाएं दायर की गई हैं। इनमें सबसे ताजा याचिका युवती के पिता द्वारा दायर की गई है।

अभियोजन के अनुसार, युवती उत्तराखण्ड की थी और गुड़गांव के सायबर सिटी क्षेत्र में काम करती थी। वह अपने ऑफिस से घर लौट रही थी कि घर के पास एक कार में आए तीन जनों ने उसका अपहरण कर लिया।

जब वह घर नहीं लौटी तो उसके अभिभावकों ने गुमशुदगी की रिपोर्ट दर्ज करायी।

अभियोजन के अनुसार उसका क्षत विक्षत एवं सड़ा हुआ शव

पहुंच चुके हैं। ये कयास भी लगाए जा रहे हैं कि, होटल शेरबाग में जन्मदिन सेलिब्रेट करने के बाद गांधी परिवार रणथंभौर नेशनल पार्क का प्रमण भी कर सकता है। गांधी परिवार की सुरक्षा को लेकर होटल शेरबाग को छावनी में तब्दील कर दिया गया है और चप्पे-चप्पे पर पुलिस बल तैनात है।

हरियाणा के रेवाड़ी के एक गांव में मिला। पुलिस को युवती के शरीर पर चोट के कई निशान मिले।

आगे की जांच और पोस्टमार्टम रिपोर्ट से पता चला है युवती पर कार के औजारों, कांच की बोलतों, घातु के सिरियों व अन्य हथियारों से चार किए गए थे। यह भी बताया गया कि उसके साथ रेप भी किया गया।

पुलिस ने इस जुर्म में कथित रूप से शामिल तीन जनों को गिरफ्तार कर दवा किया था कि युवती ने जब उनमें से एक के गलत प्रस्ताव को ठुकरा दिया तो उसने उससे इस तरह से बदला लिया।

## बूंदी जिले के गुड़ली में 9 तारीख को विश्राम करेंगे भारत जोड़ो यात्री

भारत जोड़ो यात्रा के विश्राम के बाद पूर्व उपमुख्यमंत्री सचिन पायलट बयाना में एक सामुहिक विवाह कार्यक्रम में शामिल हुए

जयपुर, 8 दिसम्बर (का.प्र.)। राजस्थान में भारत जोड़ो यात्रा के चौथे दिन राहुल गांधी, सचिन पायलट सहित अन्य कांग्रेस नेता 6 घंटे में 23 किमी चलकर गुड़ली तक पहुंचे। कोटा से शुरू हुई यह यात्रा बूंदी जिले में प्रवेश कर गई है और केशोरायपाटन विधानसभा क्षेत्र में पहुंच गई है। शाम को यात्रा को विराम दे दिया गया। यहां से राहुल गांधी हेलीकॉप्टर से रणथंभौर पहुंच गए। यहां वे सोनिया गांधी से मिलेंगे। पूर्व कार्यक्रम के अनुसार 9 दिसंबर को यात्रा का विश्राम रहेगा। अब दस दिसंबर को बूंदी जिले के गुड़ली से यात्रा की शुरुआत होगी।

इससे पहले चौथे दिन शुरू हुई यात्रा में कोटा में भारी भीड़ के कारण कई बार भागड़ की स्थिति नजर आई। कई बार लोग राहुल का सुरक्षा घेरा तोड़ते हुए उनके पास पहुंच गए। यात्रा में राहुल गांधी कोचिंग जा रहे स्टूडेंट्स

■ 12 दिसम्बर को राहुल गांधी के साथ महिला यात्री पैदल चलेंगी, यात्रा के विश्राम के बाद पायलट पहुंचेंगे बयाना, तो गहलोत लौटेंगे जयपुर।

से भी मिले। उन्होंने बच्चों से कहा कि आप ही देश का भविष्य हो... लव यू गुरुवार सुबह करीब 6.15 बजे कोटा के सूर्यमुखी हनुमान मंदिर यात्रा की शुरुआत हुई है। कोटा जिले में यात्रा के कार्यक्रम में बदलाव करके छोटा कर दिया गया। अब बूंदी जिले के केशोरायपाटन में राहुल गांधी की यात्रा का कैम्प बनाया गया है, जहां पर दो दिन नाइट स्टे होगा। इधर सोनिया गांधी भी आज सुबह जयपुर होते हुए सवाई माधोपुर पहुंच गई है जहां राहुल गांधी

### ‘कश्मीरी ...

(प्रथम पृष्ठ का शेष)

किसी स्वतंत्र जांच एजेंसी से कोर्ट की निगरानी में जांच कराया जाए और तत्कालीन राज्य सरकार द्वारा एफ.आई.आर. पर कानूनी कार्रवाई न करने के कारणों की पड़ताल के लिए एक जांच आयोग गठित किया जाए।

सुप्रीम कोर्ट ने तत्कालीन चीफ जस्टिस जे.एस. खेहर और जस्टिस डी.वाय. चंद्रचूड़ से युक्त एक बेंच ने व्यवस्था दी थी कि हम भारत के संविधान के अनुच्छेद 32 के तहत इस याचिका पर सुनवाई से सिर्फ एक कारण से इंकार करते हैं कि वर्तमान याचिका में संदर्भित घटनाओं का संबंध वर्ष 1989-90 से है और तब से लेकर अब तक 27 साल गुजर चुके हैं। कोई नतीजा नहीं निकलेगा क्योंकि इतने समय बाद साक्ष्य मिलने की संभावना नहीं है।

## भारत जोड़ो यात्रा में शरदो गुर्जर पारम्परिक गुर्जर परिधान में शामिल हुईं

हिण्डौन सिटी, 8 दिसम्बर। अखिल भारतीय कांग्रेस कमेटी के पूर्व अध्यक्ष राहुल गांधी की राजस्थान में होकर निकल रही भारत जोड़ो यात्रा में कोटा में गुरुवार को करौली महिला कांग्रेस की जिलाध्यक्ष शरदो गुर्जर को शामिल होने का मौका मिला। जिलाध्यक्ष राजस्थानी संस्कृति के पारम्परिक गुर्जर परिधान लहंगा लुगड़ी पहने हुए शरदो गुर्जर सभी के आकर्षण का केंद्र बनीं रहीं।

शरदो गुर्जर ने राहुल गांधी एवं राजस्थान सरकार के पूर्व उपमुख्यमंत्री सचिन पायलट से वार्ता की और कई बिंदुओं पर चर्चा की। हिंडौन देहात ब्लॉक कांग्रेस कमेटी के पूर्व प्रवक्ता प्रमोद तिवाड़ी ने बताया कि राहुल गांधी की राजस्थान में 5 दिसंबर से झालावाड़

### आप बनी ...

(प्रथम पृष्ठ का शेष)

में दो सौं जीत ले और कम से कम चार राज्यों में उसे 6 प्रतिशत वोट मिल जाए तो उसे राष्ट्रीय पार्टी का दर्जा मिल सकता है।

चुनावों में दिल्ली और पंजाब में आप की शानदार जीत के बाद भी इसे अभी भी राष्ट्रीय पार्टी का दर्जा नहीं मिला था। लेकिन अब आप को राष्ट्रीय पार्टी का दर्जा मिल जाएगा और पार्टी 8 राष्ट्रीय दलों की जमात में शामिल हो जाएगी। हालांकि उनके पास संसाधन नहीं हैं और भाजपा व कांग्रेस जैसा नेटवर्क भी नहीं है इससे आप अभी तक राष्ट्रीय स्तर पर ज्यादा प्रभाव नहीं बना पाई है।

राष्ट्रीय पार्टी बनने के लिए आवश्यक मानदंड निम्न है:-

1. विधानसभा, लोकसभा चुनाव में चार या उससे ज्यादा राज्यों में 6 प्रतिशत वोट लेना और किसी भी राज्य या राज्यों में 4 लोकसभा सीटें जीतना।

2. लोकसभा आम चुनाव में दो प्रतिशत सीटें जीतना, वो भी कम से कम तीन राज्यों से।

### कोलीजियम...

(प्रथम पृष्ठ का शेष)

सी.) एकट को निरस्त कर दिया गया था।

धनखंड ने इसे संसद की संप्रभुता के साथ समझौता करने और जनादेश के अनादर की संज्ञा भी दी थी।

इस सप्ताह की शुरुआत में कोर्ट ने रिजिजू द्वारा शीर्ष अदालत की टिप्पणियों की आलोचना को गलत बताया था। सुप्रीम कोर्ट यहां था कि कोलीजियम द्वारा मंजूरे जजों की नियुक्ति से संबंधित फाइलों को सरकार दबाकर बैठी है। जस्टिस एस.के. कौल ने कहा कि "ऐसा नहीं होना चाहिए था।"

## ठाकरे परिवार की सम्पत्ति की जांच करेगी मुंबई पुलिस

मुंबई, 8 दिसंबर (वार्ता)। बॉम्बे उच्च न्यायालय को गुरुवार को महाराष्ट्र सरकार ने सूचित किया कि मुंबई पुलिस ने पूर्व मुख्यमंत्री उद्धव ठाकरे और उनके परिवार के सदस्यों के खिलाफ आय से अधिक संपत्ति की जांच शुरू की है।

सूत्रों ने बताया कि केंद्रीय जांच ब्यूरो (सी.बी.आई.) और प्रवर्तन निदेशालय (ई.डी.) को इसकी जांच करने का निर्देश देने की मांग करने वाली एक जनहित याचिका की सुनवाई के दौरान यह बयान दिया गया।

न्यायमूर्ति संजय गंगापुरवाला और न्यायमूर्ति आर.एन. लुङ्गा को खंडपीठ के समक्ष लोक अभियोजक अरुणा पई ने बयान देते हुए कहा कि शहर पुलिस के आर्थिक कार्यालय विंग ने इस संबंध में प्रारंभिक जांच की है।

मुंबई निवासी गौरी भिडे की ओर से एक जनहित याचिका दायर की गई है जो एक व्यवहार और सॉफ्ट स्किल सलाहकार हैं तथा उनके पिता अभय दूसरे याचिकाकर्ता हैं। इस मामले में केंद्र और राज्य सरकारों, सी.बी.आई., ई.डी., उद्धव, उनकी पत्नी रश्मि और पुत्रों आदित्य तथा तेजस को प्रतिवादी बनाया गया है।



भारत जोड़ो यात्रा में राहुल गांधी से ईस्टर्न राजस्थान नहर के मुद्दे पर चर्चा करती कांग्रेस नेता आरती मीना।

## आरती मीना ने राहुल गांधी से मुलाकात की

करौली, 8 दिसम्बर (नि.स.)। राजस्थान प्रदेश कांग्रेस सेवानिवृत्त महासचिव और पूर्व जिला परिषद सदस्य आरती मीना ने कोटा में यात्रा के दौरान कांग्रेस पार्टी के पूर्व अध्यक्ष राहुल गांधी से मुलाकात की।

कांग्रेस नेता आरती मीना ने राहुल गांधी से चर्चा करते हुए भारत जोड़ो यात्रा के दौरान पूर्वी राजस्थान नहर परियोजना का मुद्दा उठाया, साथ ही आने वाले समय में कांग्रेस संगठन एवं 2023 के विधानसभा चुनाव में महिलाओं की भागीदारी सुनिश्चित करने की मांग की। इसके बाद राहुल गांधी ने एक सभा में पूर्वी राजस्थान नहर परियोजना का उल्लेख किया और इसे योजना को जल्दी लागू करने की जरूरत बताई। राहुल गांधी ने कहा कि

प्रधानमंत्री नरेन्द्र मोदी राजस्थान में दो बार पूर्वी राजस्थान नहर परियोजना को राष्ट्रीय परियोजना बनाने की बात कह चुके हैं लेकिन अब ऐसी घोषणा नहीं कर रहे हैं, जिससे किसानों को भारी नुकसान उठाना पड़ रहा है।

■ भारत जोड़ो यात्रा में शामिल होकर प्रदेश कांग्रेस सेवा दल की महासचिव आरती मीना ने पूर्वी राजस्थान नहर और चुनाव में महिलाओं की भागीदारी बढ़ाने पर चर्चा भी की।

## ‘मोदी के नेतृत्व में मिली गुजरात जीत भाजपा को ताकत देगी’

जयपुर, 8 दिसम्बर (का.सं.)। प्रदेश भाजपाध्यक्ष डा. सतीश पुनिया ने वक्तव्य जारी कर कहा कि, "प्रधानमंत्री नरेन्द्र मोदी के कुशल नेतृत्व में गुजरात में भाजपा की ऐतिहासिक जीत भारत के लिये एक शुभ संकेत है।" उन्होंने कहा, "जिस तरीके से प्रधानमंत्री नरेन्द्र मोदी की पॉलिटिक्स ऑफ परफॉर्मन्स ने देश के बुनियादी विकास को ताकत दी, वैचारिक और बुनियादी मुद्दों पर समाधान किया, उसी तरीके से गुजरात के जनमानस ने शांति, समृद्धि, विकास और सुस्था के मुद्दे पर गतदिन किया

■ प्रदेश भाजपा अध्यक्ष डॉ. सतीश पुनिया ने गुजरात में भाजपा की जीत का श्रेय प्र.मंत्री नरेन्द्र मोदी की रणनीति और नेतृत्व को दिया।

और यही कारण है कि गुजरात आज राष्ट्रवाद के साथ मजबूती से खड़ा है। गुजरात में भाजपा की प्रचंड जीत के लिये गुजरात की देवदुल्य जनता का धन्यवाद।" डा. पुनिया ने वक्तव्य में आगे कहा, गुजरात का ऐतिहासिक मैटेट 2023 में निश्चित रूप से राजस्थान में भाजपा को ताकत देगा,

कार्यकर्ताओं का आत्मविश्वास और मनोबल बढ़ायेगा, समर्थक और शुभचिंतकों को ऊर्जा और प्रेरणा देगा। राजस्थान के तमाम कार्यकर्ता, जिन्होंने राष्ट्रीय परियोजना बनाने की बात कह किया, उन सभी को और नेताओं को धन्यवाद और शुभकामनाएं।

■ भाजपा प्रदेशाध्यक्ष ने कहा, प्रधानमंत्री नरेन्द्र मोदी के मजबूत नेतृत्व में गुजरात की जीत भाजपा के लिये पूरे देश में और नई ऊर्जा का काम करेगी, जो 2023 में राजस्थान का रास्ता खोलेंगी और 2024 में फिर से हिन्दुस्तान का रास्ता खोलेंगी।

## चीन और सऊदी अरब के संबंधों में नई गर्जोशी

दोहा, 8 दिसंबर (वार्ता)। चीन के राष्ट्रपति शी जिनपिंग की सऊदी अरब यात्रा के तहत सऊदी और चीनी कंपनियों ने 34 निवेश समझौतों पर हस्ताक्षर किये हैं। सऊदी प्रेस एजेंसी (एस.पी.ए.) ने गुरुवार को यह जानकारी दी।

बुधवार को यह हस्ताक्षर समारोह हुआ। सौदों में हूहित ऊर्जा, हाइड्रोजन उत्पादन, फोटोवोल्टिक ऊर्जा, सूचना प्रौद्योगिकी और सेवाएं, परिवहन, रसायन, चिकित्सा उद्योग तथा निर्माण शामिल हैं।